

(ಅ) ವಿಶ್ವ ಬ್ಯಾಂಕಿನ ನೆರವಿನಿಂದ ರೇಷ್ಮೆ ಕೃಷಿ ಅಭಿವೃದ್ಧಿಯಾಗುತ್ತಿರುವ ಸಮಯದಲ್ಲಿ ಹೊರ ದೇಶಗಳಿಂದ ರೇಷ್ಮೆಯನ್ನು ಆಮದು ಮಾಡಿಕೊಂಡು ನಮ್ಮ ಉತ್ಪಾದನೆಗೆ ಧಕ್ಕೆಯಾಗುತ್ತಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ,

(ಆ) ಮೂಲ ಉತ್ಪಾದಕರಾದ ರೈತರಿಗೆ ಬೆಲೆ ಕಡಿಮೆಯಾಗಿ ರೇಷ್ಮೆ ಕೃಷಿ ಕ್ಷೀಣಿಸುತ್ತಿರುವ ಕಠಿಣ ಪದ್ಧತಿಯು ಸರಕಾರದವರಿಗೆ ಗೊತ್ತಿದೆಯೇ.

(ಇ) ಹಾಗಿದ್ದಲ್ಲಿ ಕೇಂದ್ರ ಸರಕಾರವನ್ನು ಆಮದು ಮಾಡುವ ರೇಷ್ಮೆಯನ್ನು ನಿಲ್ಲಿಸುವಂತೆ ಮನವಿ ಮಾಡಲು ಸರಕಾರದವರು ಉದ್ದೇಶಿಸಿರುವರೇ.

(ಈ) ಜಪಾನ್ ಮತ್ತು ಇತರ ಹೊರದೇಶಗಳಿಗೆ ರೇಷ್ಮೆ ಕೃಷಿ ಅಧ್ಯಯನಕ್ಕಾಗಿ ಅಧಿಕಾರ ವರ್ಗದವರನ್ನು ಮಾತ್ರವಲ್ಲದೆ ರೇಷ್ಮೆ ಕೃಷಿಕರಾದ ರೈತರನ್ನು ಹೊರದೇಶಗಳಿಗೆ ಕಳುಹಿಸಲು ಸರಕಾರದವರು ಉದ್ದೇಶಿಸುವರೇ ?

✱

ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯಲ್ಲಿ ಕೆಲಸದಿಂದ ತೆಗೆಯಲಾದ ಬದಲಿ ನೌಕರರ ಉಪವಾಸ ಮುಷ್ಕರದ ಬಗ್ಗೆ.—

ಶ್ರೀ ಜಿ. ವಿ. ಮಂಟೂರು.—ಮಾನ್ಯ ಸಾರಿಗೆ ರಾಜ್ಯ ಮಂತ್ರಿಗಳು ಈ ಕೆಳಗೆ ಕಂಡ ಪ್ರಶ್ನೆಗಳನ್ನು ಉತ್ತರಿಸುವರೆ ?

ಅ) ರಾಜ್ಯ ರಸ್ತೆ ಸಾರಿಗೆ ಸಂಸ್ಥೆಯ ಕೆಲಸದಿಂದ ತೆಗೆಯಲಾದ ಸಾವಿರಾರು ಬದಲಿ ನೌಕರರು ದಿನಾಂಕ ೧೦ನೇ ಮಾರ್ಚ್ ೧೯೮೩ ರಿಂದ ನಗರದ ಕಬ್ಬನ್ ಪಾರ್ಕಿನಲ್ಲಿ ಸರದಿ ಅನ್ವ ಸತ್ಯಾಗ್ರಹ ಆರಂಭಿಸಿರುವುದು ನಿಜವೇ ? ಈ ಬಡ ಕಾರ್ಮಿಕರ ಮೇಲೆ ಬಹಳ ಅನ್ಯಾಯವಾಗಿದೆ, ಇವರನ್ನು ಅಕ್ರಮವಾಗಿ ವಜಾ ಮಾಡಿದ್ದರ ಹಿನ್ನೆಲೆಯಲ್ಲಿ ಆದಳಿತ ಮಂಡಳಿಯ ಕೆಲವು ಆಸಕ್ತ ಅಧಿಕಾರಿಗಳ ಕೈವಾಡವಿದೆ ಎಂಬುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ.

ಆ) ಸಾರಿಗೆ ಸಂಸ್ಥೆಯಲ್ಲಿ ಪ್ರತಿ ವರ್ಷವೂ ಅನೇಕ ಮಾರ್ಗಗಳಲ್ಲಿ ಬಸ್ ಓಡಾಡಿಸುತ್ತಿದ್ದು ಇವುಗಳ ನಿರ್ವಹಣೆಗೆ ಕೆಲಸಗಾರರ ಅಭಾವವಿರುವುದು ನಿಜವೇ ?

ಇ) ಹಾಗಿದ್ದರೆ ಈ ಜನರನ್ನು ಮಾನವೀಯ ದೃಷ್ಟಿಯಿಂದ ಪುನಃ ಕೆಲಸಕ್ಕೆ ಸೇರಿಸಿ ಕೊಳ್ಳಲಾಗುವುದೇ ?

ಶ್ರೀ ಎ.ಪಿ. ಪ್ರಕಾಶ್ (ಸಾರಿಗೆ ರಾಜ್ಯ ಮಂತ್ರಿಗಳು).—

ಅ) ಕಾರ್ಮಿಕರನ್ನು ಅನ್ಯಾಯವಾಗಿ ವಜಾ ಮಾಡಿರುವುದಿಲ್ಲ ಅಲ್ಲದೇ ಯಾವ ಅಧಿಕಾರಿಗಳ ಕೈವಾಡವೂ ಸಹ ಇದರಲ್ಲಿ ಇರುವುದಿಲ್ಲ.

ಆ) ಕೆಲಸಗಾರರ ಅಭಾವವೇನೂ ಇರುವುದಿಲ್ಲ.

ಇ) ಅಭ್ಯರ್ಥಿಗಳ ಹೆಸರುಗಳು ಆಯ್ಕೆ ಪಟ್ಟಿಯಲ್ಲಿ ಇದ್ದಾಗ ಕಾಯಂ ಜಾಗಗಳು ಖಾಲಿ ಆಗುವ ವರೆಗೆ ಅವರನ್ನು ಬದಲಿ ಎಂದು ಕೆಲಸದಲ್ಲಿ ಉಪಯೋಗಿಸಿಕೊಳ್ಳಲು ಅವಕಾಶವಿದೆ. ಆದ್ದರಿಂದ ಕಾನೂನಿನನ್ವಯ ಯಾರು ೨೪೦ ದಿವಸಗಳು ಕೆಲಸವನ್ನು ಈ ಅವಧಿಯಲ್ಲಿ ಮಾಡಿರುವರೋ ಅಂಥವರನ್ನು ಮಾತ್ರ ನೇಮಕಾತಿ ಮಾಡಿಕೊಳ್ಳಲು ಅವಕಾಶವಿದೆ. ಈ ನಿರ್ದಿಷ್ಟ ಪಡಿಸಿದ ದಿವಸಗಳಿಗಿಂತ ಕಡಿಮೆ ದಿನ ಕೆಲಸ ಮಾಡಿರುವವರಿಗೆ ನೇಮಕಾತಿ ಮಾಡಲು ಸಾಧ್ಯವಿಲ್ಲ, ಆದರೆ ಅಂಥವರು ಹೊಸದಾಗಿ ಜಾಹೀರಾತು ಮಾಡಿದಾಗ ಪುನಃ ಅರ್ಜಿ ಸಲ್ಲಿಸಬಹುದು.

*

*

* Reply not received.

** ಮಾನ್ಯ ಸದಸ್ಯರು ಹಾಜರಿರಲಿಲ್ಲ.